

an>

Title: Need to construct Road Over Bridge at level crossing on eastern side of Rafiganj Railway Station and western side of Guraru Railway Station in Bihar.

श्री सुशील कुमार सिंह (औरंगाबाद) : मेरे संसदीय क्षेत्र औरंगाबाद बिहार में पूर्व मध्य रेलवे के मुगलसराय मंडल अंतर्गत ग्रेड कॉर्ड लाइन के रफीगंज स्टेशन से पूरब और गुरारू स्टेशन से पश्चिम, इन दोनों स्थलों पर क्रमशः राजकीय उत्त पथ सं. 68 और राजकीय उत्त पथ (एस.एच.) सं. 69 पार करता है।

दोनों राजकीय उत्त पथों पर काफी बड़ी संख्या में छोटी-बड़ी निजी एवं व्यवसायिक वाहनों का परिचालन होता है। लेकिन दोनों ही स्थलों की रेल लाइन पर रोड ओवर ब्रिज (आर.ओ.बी.) नहीं रहने के कारण रेल गाड़ियों की अधिक संख्या होने के कारण कम समय के अंतराल पर अर्थात् बार-बार और बहुत देर तक रेलवे फाटक बंद करना पड़ता है जिससे आवश्यक कार्यों से जा रहे सड़क यात्री, यथा मरीज, परीक्षार्थी, दुर्घटना में घायल लोगों को आपातकाल की स्थिति में काफी कठिनाईयों का सामना करना पड़ता है। यह रेल लाइन दिल्ली-दानकुनी डेडीकेडेड ट्रैक कॉरिडोर का भी हिस्सा है।

मैं रेलमंत्री जी से मांग करता हूँ कि उपर्युक्त दोनों ही स्थलों पर जनहित में अविलंब आर.ओ.बी. का निर्माण कराने की कृपा की जाए।